



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 11-10-2023



காஷ்மீரும் வழிமொழிகிறது!

பா.ஜ.க. ஆட்சிக்கு அகில இந்திய அளவில் முற்றுப்புள்ளி வைப்பதற்கான அறிகுறி அனைத்து மாநிலங்களில் இருந்தும் வரத் தொடங்கி இருக்கிறது. இதோ காஷ்மீரும் வழிமொழியத் தொடங்கி இருக்கிறது.

கடந்த செப்டம்பர் மாதம் நடந்த பல்வேறு இடைத் தேர்தல்களில் 'இந்தியா' கூட்டணி கட்சிகள் வெற்றி பெற்றன. 6 மாநிலங்களில் உள்ள 7 சட்டப்பேரவைத் தொகுதிகளுக்கான இடைத்தேர்தல் அது. உத்தரப்பிரதேச மாநிலம் கோசி தொகுதியை சமாஜ்வாதி கட்சியும், கேரள மாநிலத்தில் உள்ள புதுப்பள்ளி தொகுதியை காங்கிரஸ் கட்சியும், மேற்கு வங்க மாநிலத்தில் உள்ள துப்குரி தொகுதியை திரிணாமூல் காங்கிரஸ் கட்சியும், ஜார் கண்ட மாநிலத்தில் உள்ள தும்ரி தொகுதியை ஜார்கண்ட் முக்தி மோர்ச்சாவும் கைப்பற்றியது. காங்கிரஸ், சமாஜ்வாதி, திரிணாமூல் காங்கிரஸ், ஜார்கண்ட் முக்தி மோர்ச்சா ஆகியவை 'இந்தியா' கூட்டணியில் இடம் பெற்றுள்ள முக்கிய கட்சிகள் ஆகும்.

கடந்த மே மாதம் நடந்த கர்நாடக மாநிலத் தேர்தலில் பா.ஜ.க. தோற்றது. கடந்த ஏழு ஆண்டு காலத்தில் பல்வேறு மாநில சட்டசபைத் தேர்தலில் பா.ஜ.க. தோல்வியை அடைந்துள்ளது. தமிழ்நாட்டில் தோல்வி, கேரளாவில் தோல்வி, ரீகாரிஸ் தோல்வி, மேற்கு வங்கத்தில் தோல்வி, ஜார்கண்ட் மாநிலத்தில் தோல்வி, ஒடிசாவில் தோல்வி, சட்டீஸ்கரிலும் தோல்வி, தெலுங்கானாவில் தோல்வி, ஆந்திராவில் தோல்வி, பஞ்சாப் மாநிலத்தில் கிரண்டு முறை தோல்வி, டெல்லியில் கிரண்டு முறை தோல்வி, ராஜஸ்தானில் தோல்வி - என சட்டமன்றத் தேர்தல்களில் தோற்ற கட்சிதான் பா.ஜ.க. இப்படி தோற்றுக் கொண்டே வரும் கடசியான பா.ஜ.க. கடந்த வாரம் காஷ்மீரிலும் தோற்றுள்ளது.

லடாக் கார்கில் தன்னாட்சி மலை மேம்பாட்டு கவுன்சிலுக்கு நடைபெற்ற தேர்தலில், 'இந்தியா' கூட்டணி மாபெரும் வெற்றி பெற்றுள்ளது. 1 இடத்தை மட்டும் வெற்றி பெற்று பா.ஜ.க. படுதோல்வியடைந்துள்ளது.

லடாக் கார்கில் தன்னாட்சி மலை மேம்பாட்டு கவுன்சிலுக்கு கடந்த 4ஆம் தேதி தேர்தல் நடைபெற்றது. அதன் வாக்குகள் எண்ணப்பட்டு முடிவுகள் அறிவிக்கப்பட்டுள்ளன. மொத்தமுள்ள 30 இடங்களில் 26 இடங்களுக்குத் தேர்தல் நடத்தப்பட்டது. இதில், காங்கிரஸ் 10, தேசிய மாநாட்டு கட்சி 12 இடங்களிலும் வெற்றி வாகை சூடியுள்ளன. அதாவது, 'இந்தியா' கூட்டணியானது 22 இடங்களைக் கைப்பற்றி உள்ளது.

17 இடங்களில் போட்டியிட்ட பா.ஜ.க. ஒரே ஒரு இடத்தை மட்டுமே பெற்று 16 இடங்களில் படுதோல்வியைச் சந்தித்துள்ளது. ஜம்மு-காஷ்மீரில் சட்டமன்றத் தேர்தலை நடத்த தாமதம் செய்து வருவதாக இந்தியா கூட்டணி புக்ரர் தெரிவித்து வரும் நிலையில், இந்த லடாக் தன்னாட்சி மலைமேம்பாட்டு கவுன்சில் தேர்தல் முடிவுகள் முக்கியமாக கருதப்படுகிறது. இந்த வெற்றியை காஷ்மீர் மக்கள் கொண்டாடி மகிழ்ந்தனர்.

ஜம்மு - காஷ்மீருக்கு சிறப்பு அந்தஸ்து வழங்கும் சட்டப்பிரிவு 370, கடந்த 2019ம் ஆண்டு ஆகஸ்ட் 5ம் தேதி நாடாளுமன்றத்தின் மூலம் ரத்து செய்யப்பட்டது. இரண்டு யூனியன் பிரதேசங்களாக அதனை பிரித்தார்கள். இவை துணை நிலை ஆளுநரின் கட்டுப்பாட்டில் உள்ளது. ஜம்மு-காஷ்மீர் தேர்தலை இதுவரை நடத்தவில்லை. 370 ஆவது பிரிவு நீக்கத்தை ஒட்டுமொத்த இந்தியாவும் குறிப்பாக காஷ்மீர் மக்கள் அனைவரும் ஏற்றுக் கொண்டு விட்டதாக பா.ஜ.க. ஒரு பிம்பத்தை கட்டமைத்தது. உண்மையாக இருந்தால் அந்த மாநிலத்தில் தைரியமாக தேர்தலை நடத்த வேண்டும். அதைச் செய்ய தைரியம் இல்லை.

ஜம்மு காஷ்மீருக்கு சிறப்புத் தகுதி அளித்த பிறகு நடைபெறும் தேர்தல் இது. இதில் காங்கிரசும் தேசிய மாநாட்டுக் கட்சியும் இணைந்து வெற்றியைப் பெற்றுள்ளது. 'லடாக் மற்றும் கார்கிலில் புதிய ஜனநாயக விடியல் ஏற்பட்டுள்ளது' என்று ராகுல் காந்தி சொல்லி இருக்கிறார்.

370 ஆவது பிரிவை நீக்கும் ஒன்றிய பா.ஜ.க. அரசின் நடவடிக்கையை எதிர்த்து பல்வேறு தரப்பினர் உச்சநீதிமன்றத்தில் வழக்கு தொடர்ந்தனர்.

இந்த வழக்குகளை உச்சநீதிமன்ற தலைமை நீதிபதி டி.ஒய்.சந்திரசூட தலைமையிலான 5 நீதிபதிகள் அடங்கிய அரசியல் சாசன அமர்வு விசாரித்து வருகிறது. அப்போது மனு தாரர்கள் தரப்பில் ஆஜரான மூத்த வழக்கறிஞர் கபில் சிபல், "இந்த வழக்கை விசாரணைக்கு எடுத்துக் கொள்ள உச்சநீதிமன்றம் 5 ஆண்டுகளை எடுத்துக் கொண்டதால் இது ஒரு வரலாற்றுத் தருணம். இந்த 5 ஆண்டுகளில் ஜம்மு-காஷ்மீரில் மக்கள் பிரதிநிதித்துவ ஆட்சி கிடையாது. அம்மாநிலத்தில் சட்டப்பிரிவு 356ஐ பயன்படுத்துவதற்கு முன் அம்மாநில சட்டமன்றம் முடக்கப்பட்டது. இதற்கான அதிகாரம் ஆளுநருக்கு உள்ளதா என்பதை உச்சநீதிமன்றம் தீர்மானிக்க வேண்டும்.சட்டப்பிரிவு 370 ரத்து செய்யப்பட்டதை எதிர்க்கும் அதேவேளையில், ஜம்மு-காஷ்மீர் இந்தியா வின் ஒருங்கிணைந்த பகுதி என்பதில் மனுதாரர் உறுதியாக இருக்கிறார். அது நேற்றும் இந்தியாவின் ஒருங்கிணைந்த பகுதியாக இருந்தது; இன்றும் அது இந்தியாவின் ஒருங்கிணைந்த பகுதியாக இருக்கிறது; நாளையும் அது அவ்வாறே இருக்கும் என்பதே மனு தாரரின் நிலைப்பாடு" என்று வாதிட்டார். விசாரணை நடைபெற்று வருகிறது.

இப்படி 370ஆவது பிரிவு நீக்கப்பட்ட பிறகு காஷ்மீர் அமைதியாக இருக்கிறதா என்றால் இல்லை என்பதே உண்மை. அப்படியானால் எதற்காக 370 ஆவது பிரிவை நீக்கினார்கள்? தங்களது மதவாத எண்ணத்தை திருப்திப்படுத்து வதற்காக!

அரசியல் தலைவர்கள் அனைவரையும் வீட்டுக் காவலில் வைத்து விட்டு இதனைச் செய்தார்கள். அரசியல் தலைவர்களை வீட்டுக் காவலில் வைத்ததைப் போல மக்களை வைக்க முடியாது அல்லவா? மக்கள் வெளியில் வந்து வாக்களித்து விட்டார்கள். பா.ஜ.க.வுக்கு படுதோல்வியை தந்துவிட்டார்கள். இதோ பா.ஜ.க.வை தோல்வியுறச் செய்யும் முடிவில் காஷ்மீரும் சேர்ந்துவிட்டது. 'இந்தியா' கூட்டணியை காஷ்மீரும் வழிமொழிந்துவிட்டது.

உலக கோப்பை கிரிக்கெட்

இந்தியா-ஆப்கானிஸ்தான்

இன்று மோதல்

புதுடெல்லி: ஆக். 11-

ரோகித் சர்மா தலைமையிலான இந்திய அணி தொடக்க ஆட்டத்தில் ஆஸ்திரேலியாவை எதிர்கொண்டது. சென்னை சேப்பாக்கம் மைதானத்தில் நடந்த இந்த ஆட்டத்தில் இந்தியா 6 விக்கெட் வித்தியாசத்தில் அப்பரவெற்றி பெற்றது.

இந்நிலையில், இந்திய அணி 2வது போட்டியில் ஆப்கானிஸ்தானை இன்று எதிர்கொள்கிறது. புதுடெல்லியில் உள்ள அருண் ஜெட்லி மைதானத்தில் பிற்பகல் 2 மணிக்கு இந்த ஆட்டம் நடக்கிறது. ஆப்கானிஸ்தானை விழ்த்தி 2வது வெற்றியை பெற இந்தியாவுக்கு வாய்ப்பு இருப்பதாக கருதப்படுகிறது. பிற்பகல் 2 மணிக்கு தொடங்கும் இப்போட்டியை டொர் ஸ்போர்ட்ஸ் சேனல்கள் நேரடி ஒளிபரப்பு செய்கிறது.



முதலமைச்சர் மு.க.ஸ்டாலின் அவர்களை நேற்று (10.10.2023) முகாம் அலுவலகத்தில், இந்து சமயம் மற்றும் அறநிலையங்கள் துறை அமைச்சர் பி.கே. சேகர்பாபு தனது பிறந்தநாளையொட்டி குடும்பத்தினருடன் சந்தித்து வாழ்த்துப் பெற்றார்.

இஸ்ரேல், பாலஸ்தீனத்திற்கு இடையே போர் நடைபெற்று வரும் நிலையில்

இஸ்ரேலில் சிக்கித் தவிக்கும் தமிழர்களை மீட்க தமிழ்நாடு அரசு நடவடிக்கை!

சென்னை, அக். 11 - இஸ்ரேல், பாலஸ்தீனத்திற்கு இடையே போர் நடைபெற்று வரும் நிலையில், அங்கு சிக்கித் தவிக்கும் தமிழர்களை மீட்க தமிழ்நாடு அரசு நடவடிக்கை எடுத்து வருகிறது.

இதுகுறித்த அரசின் செய்திக் குறிப்பு வருமாறு:-

இஸ்ரேல், பாலஸ்தீனத்திற்கு இடையே தற்போது போர் நடைபெற்று வரும் நிலையில், அங்கு சிக்கித் தவிக்கும் தமிழ்நாட்டில் இருந்து புலம்பெயர்ந்தோருக்கு பின்வரும் நடவடிக்கைகள் தமிழ்நாடு அரசால் மேற்கொள்ளப்பட்டு வருகின்றது.

அயலகத் தமிழர் நலத்துறையால் உடனடியாக உதவி எண்கள் வெளியிடப்பட்டு, அங்கு பாதிக்கப்பட்டுள்ளோர் அல்லது

தமிழ்நாட்டில் உள்ள அவர்களது குடும்பத்தினர் தமிழ்நாடு அரசை உதவி எண்கள் 8760248625, 9940256444, 9600023645 மூலமாகவும், மின்னஞ்சல் nrtchennai@tn.gov.in, nrtchennai@gmail.com மூலமாகவும் தொடர்பு கொள்ள கேட்டுக் கொள்ளப்பட்டுள்ளனர்.

இதன்மூலம் அங்குள்ள தமிழர்களிடம் தற்போது தொடர்பு கொண்டு, சுமார் எண்பத்து நான்கு (84) நபர்களின் தகவல் கிடைக்கப் பெற்றுள்ளது. இவர்கள் அங்கு மேற்படிப்புக்காகவும், திட்டப் பணிகளுக்காகவும் சென்றவர்கள். இதில் சில சுற்றுலா பயணிகளும் அடங்குவர். இவர்கள் பெர்சிபா (Beersheba), எருகாம் (Yeruham), பென் குரியான் (Ben Gurion), கிழக்கு ஜெருசேலம்

(East Jerusalem), ஜெருசேலம் பல்கலைக்கழகம் (University of Jerusalem) மற்றும் டெல் அவிவ் பல்கலைக்கழகம் (Tel Aviv University) போன்ற இடங்களில் தங்கி உள்ளனர்.

இத்தகவல்கள் உடனடியாக ஒன்றிய அரசின் வெளியுறவுத் துறை அமைச்சகத்திடமும், இஸ்ரேலில் உள்ள இந்திய தூதரகத் திடமும் பகிரப்பட்டு, அவர்களை உடனடியாக மீட்டு தமிழ்நாட்டிற்கு அழைத்து வருவதற்கான ஏற்பாடுகளை செய்து தரவும் கேட்டுக் கொள்ளப்பட்டுள்ளது.

அங்குள்ள தமிழர்கள் தாங்கள் தற்போது நலமாக இருப்பதாகவும், தங்குமிடம் மற்றும் உணவுத் தேவைகளுக்கான சிரமங்கள் ஏதுமில்லை என்றும் தெரிவித்துள்ளதோடு, தங்களுடன் தொடர்பில் இருக்கும் தமிழ்

நாடு அரசு மற்றும் ஒன்றிய அரசுக்கு நன்றி தெரிவித்து காணொளி மூலமாக தகவல் அனுப்பியுள்ளனர்.

மேலும், அயலகத் தமிழர் நலத் துறை மூலம் இஸ்ரேலில் உள்ள தமிழர்களின் இங்குள்ள குடும்பத்தினருடன் தொடர்பு கொண்டு, நிலைமை குறித்து தொடர் தகவல்கள் தெரிவிக்கப் பட்டு வருகிறது.

தமிழ்நாடு அரசு அங்குள்ள தமிழர்களுடன் தொடர்ந்து தொடர்பில் இருப்பதுடன், அங்குள்ள சூழ்நிலை மற்றும் ஒன்றிய அரசின் ஆலோசனையின் அடிப்படையில் அவர்களை தமிழ்நாட்டிற்கு கொண்டு வருவதற்கான உரிய நடவடிக்கைகள் மேற்கொள்ளப்படும்.

இவ்வாறு அதில் குறிப்பிடப்பட்டுள்ளது.

புதிய கல்விக் கொள்கையை எதிர்த்து டெல்லியில் நடைபெறும் பேரணியில் பங்கேற்பு!

மாணவர் அணியினர் கருத்தியல் தெளிவு பெற 4 இடங்களில் பயிலரங்கம்!

கழக மாணவர் அணி நிர்வாகிகள் கூட்டத்தில் தீர்மானம்!

சென்னை, அக். 11 - தி.மு.க. மாணவர் அணி மாநில நிர்வாகிகள் ஆலோசனைக் கூட்டம் நேற்று (09.10.2023) திங்கட்கிழமை) மாணவர் அணியின் "அண்ணா அறிவாலயத்தில்" உள்ள கழக அலுவலகத்தில், கழக மாணவர் அணிச் செயலாளர் சி.வி.எம்.பி.எழிலரசன் எம்.எல்.ஏ. தலைமையில், அணியின் தலைவர் இரா.ராஜீவ்காந்தி, இணைச் செயலாளர்கள் பூவை சி.ஜெரால்டு, எஸ்.மோகனம் ஆகியோர் முன்னிலையில் நடைபெற்றது.

இக்கலந்தாலோசனை கூட்டத்தில், அணியின் துணைச் செயலாளர்கள் மன்னை த.சோழராஜன், சேலம் ரா.தமிழரசன், அதலை பி.செந்தில்குமார், கா.அமுதரசன், பி.எம். ஆனந்த், கா.பொன்றாஜ், வி.ஜி.கோகுல், பூர்ண சங்கீதா சின்னமுத்து, ஜெ. வீரமணி ஆகியோர் பங்கேற்றனர்.

இக்கூட்டத்தில் நிறைவேற்றப்பட்ட தீர்மானங்கள் பின்வருமாறு:-

கழகத் தலைவர் - முதலமைச்சர் அவர்களின் அறிவுறுத்தலின்படி, கழக மாணவர் அணி சார்பில் மாவட்டத்தோறும் பள்ளி மற்றும் கல்லூரி அளவில் "மாணவ நேசன்" -

முத்தமிழறிஞர் கலைஞர் 100 பேச்சும் எழுத்தும்" எனும் தலைப்பில் பேச்சுப் போட்டி மற்றும் கட்டுரைப் போட்டிகளை நடத்துவதென 9.9.2023 அன்று காரணாலி வாயிலாக நடைபெற்ற மாவட்ட, மாநில அமைப்பாளர் - துணை அமைப்பாளர்கள் ஆலோசனைக் கூட்டத்தில் நிறைவேற்றப்பட்ட தீர்மானத்தின்படி, பள்ளி அளவில் 9ஆம் வகுப்பு முதல் 12ஆம் வகுப்பு வரையில் பயிலும் மாணவர்கள் பங்கேற்கக்கூடிய அளவிலும், அனைத்து வகை கல்லூரி மாணவர்களும் பங்கேற்கலாம் என முடிவெடுக்கப்பட்டு, மாவட்ட அளவில் நடத்தப்படும் போட்டிகளுக்கு முதல் மூன்று இடம்

பிடிப்பவர்களுக்கு தொகையினை மாவட்ட மாணவர் அணி வழங்குவதென்றும், அவர்களின் மாவட்ட அளவில் முதல் இடம் பெறுபவர்கள் மட்டும் மாநில அளவில் நடைபெறும் போட்டிக்கு தகுதி உடையவர்களாக கண்கில் எடுத்துக்கொள்ளப்பட்டு, மாநில அளவிலான போட்டிகளை நவம்பர் முதல் வாரத்தில் நடத்துவதென தீர்மானிக்கப்பட்டது. 09.09.2023 அன்று காரணாலி வாயிலாக நடைபெற்ற மாவட்ட, மாநில அமைப்பாளர்கள் கூட்டத்தில் தெரிவித்தவாறு, மாணவர் அணியில் பணியாற்றக்கூடிய மாவட்ட அமைப்பாளர், துணை அமைப்பாளர்கள் இயக்கத்தை முழுவதுமாக அறிந்தவர்களாகவும், கருத்தியலில் தெளிவு பெற்றவர்களாகவும், அடுத்த தலைமுறையினருக்கு திராவிட இயக்க கொள்கை, லட்சியம், கருத்துக்கள், இயக்க வரலாற்றையும், இயக்கத் தலைவர்களைப் பற்றிய புரிதலையும், கழக ஆட்சியில் இயற்றப்பட்ட திட்டங்கள், மேற்கொள்ளப்பட்ட சீர்திருத்தங்கள் ஆகியவற்றை எடுத்துரைக்கும் வகையில் கருதிவந்தால், கருத்தியலில் வலிமைமிக்கவர்களாக அரசியலில் களமாடக்

கூடியவர்களாக மாணவர் அணியினர் விளங்க வேண்டுமென்ற கழகத் தலைவர், முதலமைச்சர் அவர்களின் அறிவுறுத்தலின்படி, கழக இணைஞர் அணிச் செயலாளர், அமைச்சர் உதயநிதி ஸ்டாலின் அவர்களின் வழிகாட்டுதலோடு, கழக மாணவர் அணியின் அமைப்பாளர் - துணை அமைப்பாளர் களுக்கு நேர்காணல் நடைபெற்றது. 09.09.2023 அன்று காரணாலி வாயிலாக நடைபெற்ற மாவட்ட, மாநில அமைப்பாளர் - துணை அமைப்பாளர்கள் ஆலோசனைக் கூட்டத்தில் நிறைவேற்றப்பட்ட தீர்மானத்தின்படி, நேர்காணலை விரைந்து நடத்தி, பட்டியலை அணிச் செயலாளரிடம் வழங்குவதென தீர்மானிக்கப்பட்டது.

முத்தமிழறிஞர் கலைஞர் அவர்கள் உருவாக்கிய "தமிழ்நாடு மாணவர் மன்றத்தே அவரது நூற்றாண்டில், மீண்டும் உருவாக்கிடும் பொன்னான வாய்ப்பினை நமது கழகத் தலைவர், முதலமைச்சர் அவர்கள் நமக்கு அளித்துள்ளார். அதன்படி "தமிழ்நாடு மாணவர் மன்றம்"தின் இலட்சியனை பற்றி இக்கூட்டத்தில் கலந்தாலோசிக்கப்பட்டது. மாநில இலட்சியனைகள் தயாரிக்கப்பட்டு கழகத் தலைவர், முதலமைச்சர் அவர்களின் ஒப்புதலுக்கு அனுப்பவும், ஒப்புதல் பெறப்பட்ட பின்னர் உறுப்பினர் சேர்க்கைக்கான படிவங்களை வழங்கி, கல்

லூரிகளில் அமைப்பினை ஏற்படுத்துவது சம்பந்தமாக முடிவெடுக்கப்பட்டது. மாணவர் விரோத தேசிய கல்விக் கொள்கையை திணிக்கின்ற பாசிச பா.ஜ.க. அரசின் கொள்கையை எதிர்க்கும் ஜனநாயக, முற்போக்கு, மதச்சார்பற்ற கொள்கைக் கொண்ட மாணவர் அமைப்புகள், இந்திய அளவில் ஓர் இயக்கத்தை ஏற்படுத்த முதற்கட்ட கலந்துரையாட்டில் கூட்டம் டெல்லியில் கடந்த (12.05.2023) நடைபெற்றது. அக்கூட்டத்தில் எடுக்கப்பட்ட முடிவின் அடிப்படையில், மாநில உரிமை, இடஒதுக்கீடு, பல்கலைக்கழகங்களுக்கு வழங்கப்பட்டுள்ள உரிமை பறிப்பு, பள்ளிகள் தொடங்கி கல்லூரி மற்றும் பல்கலைக்கழகம் வரையிலான கல்விக் கொள்கையை மாற்றி வரவாற்ற திரிபுகளை செய்யும் தேசிய கல்விக் கொள்கையை எதிர்த்து, இந்திய அளவிலான மாணவர் இயக்கங்களின் கூட்டமையப்பு சார்பில் டெல்லியில் நடைபெறும் பேரணியில் கழகத் தலைவர், முதலமைச்சர் அவர்களின் ஆணையேற்ற, கழக மாணவர் அமைப்பாளர் - துணை அமைப்பாளர்கள் அனைவரும் கலந்து கொள்ள வேண்டுமென இக்கூட்டத்தில் தீர்மானிக்கப்பட்டது.



தமிழ்நாடு திறன் மேம்பாட்டுக் கழகம், தமிழ்நாடு விளையாட்டு மேம்பாட்டு ஆணையம் மற்றும் தொழில்துறை சார்பில் சென்னை லீலா பேலஸில் நேற்று (10.10.2023) நடைபெற்ற தொழில் நிறுவனங்கள் கலந்துரையாட்டில் கூட்டத்தில் (Industry Engagement Meet) தொழில் நிறுவனங்கள், விளையாட்டு ஆர்வலர்கள் மற்றும் விளையாட்டு அமைப்புகள், பொது மக்கள் தமிழ்நாடு சார்பியனின் அறக்கட்டளைக்கு நிதியுதவி வழங்கும் பொருட்டு HDPC வங்கியுடன் இணைந்து புதிதாக உருவாக்கப்பட்டுள்ள QR code ஐ இணைஞர் நலன் மற்றும் விளையாட்டு மேம்பாட்டுத் துறை அமைச்சர். உதயநிதி ஸ்டாலின் அவர்கள் தொழில்துறை அமைச்சர் முனைவர் டி.ஆர்.பி. ராஜா முன்னிலையில் அறிமுகப்படுத்தினார்.